

Digriet tal-Qorti Ġenerali tat-18 ta' Jannar 2017 – Banco Popular Español vs EUIPO – Pledgeling (p)**(Kawża T-407/16) ⁽¹⁾****(“Trade mark tal-Unjoni Ewropea — Proċedimenti ta' oppożizzjoni — Irtirar tal-applikazzjoni għal reġistrazzjoni — Ma hemmx lok li tingħata deċiżjoni”)**

(2017/C 161/42)

Lingwa tal-kawża: l-Ingliż

Partijiet

Rikorrenti: Banco Popular Español, SA (Madrid, Spanja) (rappreżentant: M. de Justo Bailey, avocat)

Konvenut: L-Uffiċċju tal-Proprietà Intellettuali tal-Unjoni Ewropea (rappreżentant: D. Botis, aġent)

Parti ohra fil-proċedimenti quddiem il-Bord tal-Appell tal-EUIPO: Pledgeling LLC (Houston, Texas, l-Istati Uniti)

Suġġett

Rikors ippreżentat kontra d-deċiżjoni tat-Tieni Bord tal-Appell tal-EUIPO tad-29 ta' April 2016 (Kaž R 1693/2015-2), dwar proċedimenti ta' oppożizzjoni bejn Banco Popular Español, SA u Pledgeling LLC.

Dispożittiv

- 1) Ma għadx hemm lok li tingħata deċiżjoni fuq ir-rikors.
- 2) Banco Popular Español, SA hija kundannata għall-ispejjeż.

⁽¹⁾ ĠU C 343, 19.2.2016.**Rikors ippreżentat fl-20 ta' Marzu 2017 – RW vs Il-Kummissjoni****(Kawża T-170/17)**

(2017/C 161/43)

Lingwa tal-kawża: il-Franċiż

Partijiet

Rikorrent: RW (rappreżentanti: S. Orlandi u T. Martin, avukati)

Konvenuta: Il-Kummissjoni Ewropea

Talbiet

Tiddeciedi u tiddikjara li:

- id-deċiżjoni tat-2 ta' Marzu 2017 li permezz tagħha r-rikorrent ġie rtirat b'mod mhux volontarju b'effett mill-1 ta' Ġunju 2017, hija annullata;
- il-Kummissjoni Ewropea hija kkundannata għall-ispejjeż.

Motivi u argumenti principali

Insostenn tar-rikors tagħha, ir-rikorrent jinvoka tliet motivi.

1. L-ewwel motiv huwa bbażat fuq ksur manifest tal-Artikoli 47 u 52 tar-Regolamenti tal-Persunal, sa fejn ir-rikorrent ma kienx għadu lahaq l-età tal-irtirar b'mod mhux volontarju fil-mument tal-adozzjoni tad-deċiżjoni kkontestata.
2. It-tieni motiv huwa bbażat fuq interpretazzjoni żbaljata tal-kamp ta' applikazzjoni tal-Artikolu 42ċ tar-Regolamenti tal-Persunal, sa fejn il-konvenuta qieset li din id-dispożizzjoni kienet applikabbli għall-uffiċjali li, minkejja li jkunu laħqu l-età tal-irtirar (jiġifieri li jkunu jistgħu jitolbu li jirtiraw mingħajr tnaqqis tad-drittijiet tal-pensjoni tagħhom), madankollu ma jkunux l-età li fiha l-Awtorità tal-Hatra tkun obbligata li tirtirhom (b'mod mhux volontarju).

3. It-tielet motiv huwa bbażat fuq ksur tal-obbligu ta' motivazzjoni sa fejn il-konvenuta ma pprovdiet l-ebda indikazzjoni suffiċjenti li tippermetti lir-rikorrent jew lill-Qorti Ġenerali sabiex tistharreg il-fondatezza tad-dikjarazzjoni li hija wettqet analiżi approfondit tal-htigijiet tad-dipartimenti l-oħra tal-Kummissjoni, li skontu hija waslet għall-konklużjoni li ma setgħetx tiġi prevista l-okkupazzjoni mir-rikorrenti ta' post ġdid f'wiehed mid-dipartimenti tagħha li jikkorrispondu mal-kompetenzi attwali tar-rikorrent.

Rikors ipprezentat fis-16 ta' Marzu 2017 – TestBioTech vs Il-Kummissjoni

(Kawża T-173/17)

(2017/C 161/44)

Lingwa tal-kawża: l-Ingliż

Partijiet

Rikorrenti: TestBioTech eV (München, il-Ġermanja) (rappreżentanti: K. Smith, QC, u J. Stevenson, barrister)

Konvenuta: Il-Kummissjoni Ewropea

Talbiet

- tannulla d-deċiżjoni tal-Kummissjoni tad-9 ta' Jannar 2017 li tiċhad it-talba tar-rikorrenti għal eżami mill-ġdid intern tad-Deciżjonijiet ta' Implimentazzjoni tal-Kummissjoni (UE) 2016/1215 ⁽¹⁾, (UE) 2016/1216 ⁽²⁾ u (UE) 2016/1217 ⁽³⁾, tat-22 ta' Lulju 2016, li tagħti awtorizzazzjonijiet għat-tqeghid fis-suq skont ir-Regolament (KE) Nru 1829/2003 ⁽⁴⁾ (iktar 'il quddiem ir-"Regolament MĠ") fir-rigward tal-fażola tas-sojja mmodifikata ġenetikament FG 72, MON 87708 x MON 89788 u MON 87705 x MON 89788, rispettivament;
- tikkundanna lill-Kummissjoni għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti tinvoka essenzjalment motiv uniku, ibbażat fuq l-argument li l-Kummissjoni naqset milli tosserva l-obbligi imposti fuqha mir-Regolament MĠ, b'mod partikolari mill-Artikoli 14 u 16 tiegħu, billi naqset milli twettaq il-verifiki shaħ dwar is-sigurtà xierqa qabel ma tat l-awtorizzazzjoni għat-tqeghid fis-suq jew milli tiżgura monitoraġġ effettiv wara l-awtorizzazzjoni.

Il-Kummissjoni żbaljat meta bbażat ruhha fuq id-dritt tal-Unjoni rilevanti dwar il-kontroll tal-pestiċidji peress li dan id-dritt ma jirregolax speċifikament l-organizmi mmodifikati ġenetikament.

⁽¹⁾ Deciżjoni ta' Implimentazzjoni tal-Kummissjoni (UE) 2016/1215, tat-22 ta' Lulju 2016, li tawtorizza t-tqeghid fis-suq ta' prodotti li fihom, jikkonsistu minn, jew huma prodotti mill-fażola tas-sojja modifikata ġenetikament FG72 (MST-FGØ72-2) skont ir-Regolament (KE) Nru 1829/2003 tal-Parlament Ewropew u tal-Kunsill (ĠU 2016 L 199, p. 16).

⁽²⁾ Deciżjoni ta' Implimentazzjoni tal-Kummissjoni (UE) 2016/1216, tat-22 ta' Lulju 2016, li tawtorizza t-tqeghid fis-suq ta' prodotti li fihom, li jikkonsistu minn, jew li huma prodotti minn fażola tas-sojja modifikata ġenetikament MON 87708 x MON 89788 (MON-877Ø8-9 x MON-89788-1) skont ir-Regolament (KE) Nru 1829/2003 tal-Parlament Ewropew u tal-Kunsill (ĠU 2016 L 199, p. 22).

⁽³⁾ Deciżjoni ta' Implimentazzjoni tal-Kummissjoni (UE) 2016/1217, tat-22 ta' Lulju 2016, li tawtorizza t-tqeghid fis-suq ta' prodotti li fihom, jikkonsistu minn, jew huma prodotti minn fażola tas-sojja modifikata ġenetikament MON 87705 x MON 89788 (MON-877Ø5-6 x MON-89788-1) skont ir-Regolament (KE) Nru 1829/2003 tal-Parlament Ewropew u tal-Kunsill (ĠU 2016 L 199, p. 28).

⁽⁴⁾ Regolament (KE) Nru 1829/2003 tal-Parlament Ewropew u tal-Kunsill, tat-22 ta' Settembru 2003, dwar ikel u għalf modifikat ġenetikament (ĠU Edizzjoni Speċjali bil-Malti, Kapitolu 13, Vol. 32, p. 432).